

ABRAHAM WEERE AISAK CHUQAJA

Jenesis 22:1-18

IHEOMUMU 11 - Nke Ndi etiti

AMAOKWU IBUN'ISI: "Chineke gahuru onwe-ya nwa-aturu iji chu aja-nsure-oku"
(Jenesis 22:8).

Otu Ule

Amuru Aisak mgbe otutu arọ gasiri site n'oge Chineke kwere Abraham mkwa na o gaamuta nwa nwoke. Mkwà nke a nke náemezughị ọsọsọ mere ka Abraham mta inwe ndidi na okwukwe n'ebe Chineke nọ. Abraham "ejighi kwa ekwegh-ekwe nwe obi abuo n'ebe nkwa Chineke di, kama ejiri okwukwe-ya me ka o nwe ike, o nēnye kwa Chineke otuto, nekwezu kwa na ihe O kwere na nkwa, O puru ime kwa" (Ndi Rom 4:20, 21). O gaabuwori ihe oké onu nye Abraham na nwunye ya inweta nwa nke mkwa a n'oge agadi ha. Ha huru nwa ha n'anya nke ukwu. Abraham anwaputawori Chineke, Chineke wee nwaputa kwa Abraham. Chineke jiri ule di ukwu wee nwaa ya. Chineke kpọrọ Abraham, onye zara náatufughị oge o bula, si, "Lekwam." Chineke gwara Abraham ka o sure Aisak ka o buru ajansureokụ. Ndumodu niile nke Chineke putara ihè. O gwara Abraham nkeoma ebe o gaachụ aja ahụ, na o bu kwa nwa ya nke o huru n'anya nke ukwu ka o gaesure ka o buru ajansureokụ.

O gaghị abụ ihe ijuanya na ufodu mmadu garaachorori ka Chineke gbanwe uche Ya, site n'ichetara Chineke na O kwewori mkwa na O gaeme ka Abraham ghoo nna nke otutu mba, na n'ezie na Chineke agaghị ekwe ka ihe o bula mee náání nwa ya. Eleghianya ufodu mmadu gara agwawori Chineke na ha gaenye ihe ozo, na ha agaghị enye nwa ha n'ih na ha huru ya n'anya nke ukwu. Ndiozo gaachọ kwa ichè na ha anughị nkeoma, maobu na Chineke emeghi ka okwu ahụ O kwuru guzosieike n'ezie. Ma Abraham biliri n'isi ututu wee malite ijeru Ugwu Moraia.

Ejikere Irubeisi

Abraham ekwughị otutu okwu maobu ikoro ndiozo banyere okwu a ka aghara inwe otutu ndi gaabia ihu ihe náeme. O choghị ka onye o bula mere ya ebere. Nke a bu ihe diri ya na Chineke, o gaabuwokwari ihe di nsọ nye Abraham. Edeghị ya n'akwukwo na o gwara onye o bula, obuna nne nwatakiri nwoke ahụ. Ma Abraham gara jikere ime ihe Chineke gwara ya ka o mee. O weere nkú, mma, oku, eriri nke o gaeji kee aja ahụ na aja nsure oku -- nwa ya nwoke o "nwere náání ya" bu Aisak. Abraham huru Aisak n'anya. O gaabuwori ihe nwuta nye ya dika o gaesi wute nna o bula ime ihe di otu a nye náání otu nwa ya nwoke. Nke a bu onwunwa siriike, ma Abraham rubeisei nye Chineke. O chereghị, wee ju irubeisi nye Chineke.

Mgbe o jesiri ije ubochi atọ, Abraham huru ebe ahụ nke Chineke gosiri ya ka o were Aisak chuqaja. Abraham siri ndi oru abuo ndi soro ya: "Nodunu ebe a n'onwe-unu, unu na inyinya-ibu, ma mu onwem na nwa-okoro a geje ebe ahu; ayi gakpo kwa isi ala, chigharikute unu." Chigharikute unu! O gaabu n'ezie na Abraham chere na Aisak gaeso ya laghachi? E, o chere. Abraham "nagu na Chineke puru ime ka o si obuna ná ndi nwuru anwu bilie" (Ndi Hibu 11:19).

Nwaaturu Nke Chineke

Dika nna na nwa no naaga ije, ha naekwuri okwu. Abraham akuziworori nwa ya ihe banyere isure ajansureokụ nye Chineke. Aisak leziri anya wee mata na ha ejigh nwaaturu. Ha ji ihe ozo niile nke kwesiri iji chuqaja. Ma ole ebe nwaaturu eji achu ajansuruokụ di? Abraham zara "Chineke gahuru onwe-ya nwa-aturu iji chu aja-nsure-oku, nwam."

Abraham buru amuma. Chineke roputara nwaaturu ahụ n'Onweya n'ezie -- Okpara o muru náání Ya, Jisọs Kraist. Mgbe otutu arọ gasiri Jon Onyeowummiri huru Jisọs wee si, "Lee, Nwa-aturu Chineke, Nke nebupu nmehie nke uwa" (Jon 1:29). Aisak onye nna ya jiri chuqaja n'Ugwu Moraia yiri Jisọs, Onye nyere Onweya n'ih mmehie niile nke uwa.

Ijikere Na Irubeisi

Aisak bu nwa nke no na njikere. O huru ka anaewu ebe ichuaja ahụ, hu kwa ka anaedozu nkú n'usoro. Ole otu i chere na o di ya mgbe nna ya kere ya agbu wee tukwasị ya n'elu ebe ichuaja ahụ n'elu nkú? Anyi matara n'ezie na Aisak ekwughị ka aghara ike ya eriri ahụ, o kochaghị nna ya si na nna ya mere ihe ozo, o leghị kwa nna ya anya ozo. Aisak bu onye náano ná njikere buru kwa onye náerubeisi nye nna ya na

Chineke. O gaabụ n'ihì omume oma ya ka Abraham bụ nna ya jiri hụ ya n'anya nke ukwu. Otutu umuntakiri garaasi, "Achoghim ime ya" maobu "i nweghi ikikere n'ebe m no" maobu. "I hughim n'anya." Ufodu umunta adighi achọ ka nnenanna ha buru ndi na erubere Chineke isi; ha naegbochi ndi muru ha ife Chineke ofufe; ha na ewetara ha obi ntiwa na iruju site na nupuisi ha. Mgbe umu nta bu ndi azoputara azoputa, ha naenyere ndi muru ha aka ijere Chineke ozi. Mgbe nne na nna ha nwere ohere iluru Onyenweanyi olu, umunta ndi ahụ naabu ndi di njikere ino n'ulo. Ha naekpere ndi muru ha ekpere naeso kwa nnenanna naekpeepere. Ha naeso eme ka ihe gaa nkeoma, buru kwa ndi naagba nnenanna ha ume ime ihe Chineke gwara ha ka ha mee -- dika nwa nwanji Jefta onye siru, "Nnam, i saghepuworo JEHOVA onu-gi, mem dika ihe ahu si di nke siworo n'onu-gi puta" (Ndi Ikpe 11:36). Aisak yiri Jisq n'oge a n'ihì na o jikeere irubeisi.

Qizá nke Bi ara Qosqo

Abraham weliri mma wee setipu aka ya. N'otu oge ahụ otu olu wee kpọ ya oku, "Abraham, Abraham." O zara si, "Lekwam." Mmuozu nke Onyenweanyi agaworị Abraham okwu, o di kwa mma na o zara nnoq qosqo. O bu ezie na o nwererị ike gbachie nkiti mgbe mmuozu ahụ naakpo ya. O pururu isi na o ji nnukwu olu n'aka. O nwekwara ike ghara iza oku ahụ rue mgbe o gaemesiwori ihe ahụ nke Chineke gwara ya ka o mee. Ka anyi muta ihe n'aka Abraham ibu ndi naaza oku qosqo. Mgbe emesiri, Abraham nuririonu na o zara qosqo. Mmuozu ahụ ziri ya ozi sitere n'ebe Onyenweya no. O siru: "Esetila aka-gi tukwasi n'aru nwa-okoro ahu, eme-kwa-la ya ihe o bula: n'ihì na ugbu a ka M'mara na onye na-atu egwu Chineke ka i bu, n'ihì na i gbochighi nwa-gi nwoke, nke i nwere nani ya, iwere ya nyem." O bu ezie na Abraham nwere okwukwe na Chineke puru ime ka Aisak bilie ozọ, o tughị anya na o gaeme ya n'uzo di otu a. O huru otu ebulu nke alughulu naejide ya na mpi ya. Abraham wee jiri ya chuo ajansureoku ahụ kama iji nwa ya. Chineke roputara ihe iji chuoja ahụ.

Anwaputara ya O kwesikwara Ntukwasị obi

Dika o si metuta Abraham aja ahụ aburworu ihe achuru achu. Chineke huru okwukwe na nrubeisi nime obi Abraham. Chineke puru ihu ihe di nime obi anyi. Mgbe ufodu Chineke naenye ohere ka anwa anyi iji gosi anyi ihe di n'obi anyi. Otutu oge, mgbe ndi mmadu naekpeepere n'ocheeze amara ha naewere ezinaulo ha na onweha chee n'iru Chineke dika aja. Otu ahụ kwa, Chineke puru inwa ha ihu ma iji obi chuoaja ha o bu kwa ezie. N'ubochi taa ndi nke Chineke anaghi egbu kwa ndi ezinaulo ha wee sure ha oku, kama ha naahu Chineke n'anya karja otu ha huru mmadu, ha anaghi kwa ekwe ka ndiozo gbochie ha ijere Onyenweanyi ozi. N'uzo ihe nke mmuo, ndi nke Kraist naeche ndi ha huru n'anya n'elu ebe ichuaja, naenyefe ha n'ebe Chineke no site n'irapu ha kpankpan n'aka Chineke.

Otutu Ngozi

O dighi ihe o bula nke Abraham tufuru site n'irubere Chineke isi. Kama, o natara otutu ngozi, Chineke mekwara ka ogbugbandu ha di ohu. Chineke kwere mkwa na mkpuru Abraham gaadi "dika aja nke di n'uso oké osimiri" -- otu ahụ ka Chineke gaagozi Abraham na ezinaulo ya. Chineke siru ya, "O bu kwa na nkpurugi ka mba nile nke uwa gagozi onwe-ha; n'ihì na i gwo nti n'olum." Chineke agaworị Abraham okwu ahụ n'oge mbu, ma Abraham aghaghị irubere Chineke isi ka mkwa ahụ wee mezue. Ndi nke Chineke roputara, bu ndi Ju, bu ezinaulo nke Abraham. Ezi ndi nke Kraist bu umu nke Abraham site n'okwukwe. "Ya mere maranu na ndi sitere n'okwukwe, ndi ahu bu umu Abraham" (Ndi Galetia 3:7). "Ma o buru na unu onwe-unu bu ihe di n'aru Kraist, ya mere unu bu nkpuru Abraham, buru ndi-nketa dika nkwa si di" (Ndi Galetia 3:29). N'ezie emezuwo mkwa ahụ nke Chineke kwere Abraham.

Ugwu Moraia

Ugwu a ebe Abraham wuru ebe ichuaja ka o wee were nwa ya chuoaja bu otu ebe di mkpa. Ebe ichuaja mbu a nke Abraham wuru yiri nzoputa nke Jisq, Onye bu Nwaaturu nke Chineke mere ka o di mfe mgbe O wusiri Obara Ya na Kalvari. Ekwara ebe ichuaja ndiozo n'Ugwu Moraia.

Agwara Devid onye bu eze Israel ka o wue ebe ichuaja nzocha oka nke Arona onye Jebus. Devid kwuzuru ugwo iji zuta ihe ahụ n'aka Arona, o buru ezie na nwoke ahụ choro inye eze ihe ahụ n'efu. Devid siru: "Aghaghim izuru ya n'aka-gi n'onu-ahia: m'gagh-esure-kwa-ra JEHOVA bu Chinekem, aja-nsure-oku nke m'netinyeghi ego o bula" (2 Samuel 24:24). Ebe ichuaja nke abuo nke a, nke ewuru n'Ugwu Moraia yiri

onyinye amara nke abụọ nke onye nke Kraist, odudo nsọ, nke onye ahụ gaanata n'aka Onyenweanyị mgbe o mere ka iji obichụàjà ya dị omimi karịa otú ọ dị na mbụ. Lee Iheòmùmù 247.

Ugwu Moraia bụ kwa ebe Solomon wuru Ụlọkwu Chineke. Ngọzi niile ahụ nke Chineke wụpụrụ mgbe anaemeghe Ụlọkwu ahụ nke Chineke ka agaeji tūnyere onyinye amara nke ndị nke Kraist, nke bụ ọwụmmiri nke Mmụọ Nsọ. Ha dị ndị nchụàjà 120, ndị edoro nsọ, dika ha dọkwara ndịnsọ 120 ndị nọrọ n'otù ebe n'ìdìn'otù, ndị natakwará Mmụọ Nsọ n'Ụbọchị Pentikost (Ọlu Ndi-ozí 1:15; 2:1-4). Mgbe anaedo Ụlọkwu Chineke ahụ nsọ, anyị ghọtara na anụrụ “otù olu n'itò na n'ikele JEHOVA” (2 Ihe Emere 5:13). Ebube Jehova jupụtara ebe ahụ, igosi na Onyenweanyị kwadoro ya na igozí kwa ndị ahụ. Lee iheòmùmù 258.

Ì meworo Onyenweanyị ebe ichụàjà atọ? Nke mbụ, mgbe Ọbara Jisọs sachapụrụ mmehie gị niile ị wee bụrụ onye azọpụtara; nke abụọ, mgbe ị weere obi gị chụọàjà karịa otú ị chụworó na mbụ, ewee dọ gị nsọ, nke atọ, mgbe emejupụtara gị n'ike nke ijéozí, iwee bụrụ kwa onye ejiri Mmụọ Nsọ na ọkụ wụọ mmiri. Ì natawo onyinye amara atọ ndia nke dírí OnyeKraist?

AJỤJỤ DỊ ICHEICHE

1. Ọnye bụ nna nke okwukwe?
2. Nwa onye ka Aisak bụ?
3. Gịnị mere Abraham jiri ga n'Ugwu Moraia?
4. Ọlee ihe ndị o ji jee n'ebe ahụ?
5. Ọlee otú anyị si mata na o kwere na Chineke gaeme ka nwa ya dị ndụ?
6. Ọ bụ gịnị ka egburu iji chụọàjà nsureọkụ ahụ?
7. Ọnye bụ Nwaaturụ nke Chineke?
8. Gịnị ka Chineke meere Abraham n'ihí na o rubere isi?